

## જય સચ્ચિદાનંદ ! અમને ભેટયા

જય સચ્ચિદાનંદ, જય સચ્ચિદાનંદ !

અમને ભેટયા શ્રી ‘દાદા ભગવાન’ રે,  
પ્રગટ પ્રત્યક્ષ સહેજે આનંદ.

જયાં જયાં દૃષ્ટિ પડે ત્યાં ભગવંત રે,  
અભેદ જ્યોતિસ્વરૂપ પડછંદ. – જય સચ્ચિદાનંદ..

એક જ સામાયિકમાં અદ્ભુત સિદ્ધિ,  
અનુપમ “જ્ઞાની” અપૂર્વ ઉપલબ્ધિ.

પોતે તરીને સહુને તારે રે,  
વૃત્તિ સહેજે અંતર્મુખ સ્વયં. – જય સચ્ચિદાનંદ..

પરઘર છાંડી નિજ ઘર દેખે ચિત્ત,  
સહેજે વશ મન જ્ઞાન-દૃષ્ટિ અજિત.

દિવ્યચક્ષુનો સિદ્ધાર્થ સંયોગ રે,  
ખારા સમદરમાં ખીલ્યું નંદનવન. – જય સચ્ચિદાનંદ..

અજરામર, કાયમ પરમાનંદ,  
પુરુષાર્થ, પરાક્રમ, નિરાસક્ત ઉર-સ્પંદ.

નિર્વિચાર દશા, શૂન્ય અવકાશ રે,  
નિર્વિશેષ પરિણામ, મોક્ષાનંદ. – અમને.....

T